

6.93 करोड़ रुपए का अवैध डोडा-चूरा पकड़ा, दो गिरफ्तार

ट्रक में 173 कट्टों में डोडा-चूरा भरा मिला, एक व्यक्ति फरार

नागौर, (निसं)। नागौर जिले के श्रीबालाजी थाना क्षेत्र नाकाबंदी के दौरान पुलिस ने टिपटाल से ढके एक ट्रक को रुकवाया और तलाशी ली तो उसमें 6.93 करोड़ रुपए का अवैध मादक पदार्थ डोडा-चूरा बरामद किया। इस दौरान एक व्यक्ति मौके से भाग गया। वहीं पुलिस ने दो आरोपियों

ट्रक को एस्कॉर्ट कर रही एक स्विफ्ट कार को पुलिस ने जब्त किया

को गिरफ्तार किया है।

नागौर जिला पुलिस अधीक्षक नारायण टोगस द्वारा आगामी लोकसभा चुनावों के मद्देनजर सघन नाकाबंदी व धरपकड़ किये जाने के आदेशों की पालना में सुमित कुमार अतिरिक्त पुलिस अधीक्षक, नागौर के निर्देशन व नारायण कुमार बाजिया वृत्ताधिकारी नागौर के निकटतम सुपरविजन में स्वागत पाण्ड्या थानाधिकारी श्रीबालाजी के नेतृत्व में गठित टीम ने नाकाबंदी के दौरान पुलिस थाना श्रीबालाजी के सामने पर नाकाबंदी में एक ट्रक में से 173 कट्टों में 4622 किलो अवैध मादक पदार्थ जब्त किया है। ट्रक को एस्कॉर्ट कर रही एक



श्रीबालाजी पुलिस थाना के सामने पर नाकाबंदी में ट्रक में से 4622 किलो मादक पदार्थ जब्त किया

स्विफ्ट कार को जब्त कर राकेश तथा शफी मोहम्मद को गिरफ्तार किया गया। जब्तशुदा अवैध डोडा पोस्ट को बाजार कीमत लगभग 6 करोड़ 93 लाख रुपयें आंकी गई है।

जिला पुलिस अधीक्षक नारायण टोगस ने बताया कि सोमवार अलसुबह श्रीबालाजी थाना अधिकारी स्वागत पाण्ड्या के नेतृत्व में गठित टीम द्वारा दोराने नाकाबंदी पुलिस थाना श्रीबालाजी के सामने लगे नाका पर

नाकाबंदी करते हुए नागौर से बीकानेर की तरफ आ रही एक स्विफ्ट गाड़ी को रुकवाया जो मादक पदार्थ से भरे ट्रक के आगे चलकर एस्कॉर्ट के रूप में कार्य कर रही थी। इसी दौरान एक ट्रक जिस पर ऊपर तिरपाल लगा हुआ था, नाकाबंदी पर आकर रुका जिसको रुकवाया तो एक ट्रक में खलासी साईड की तरफ बेटा व्यक्ति पुलिस नाकाबंदी को देखकर फरार हो गया। रुकवाये गये दोनों वाहनों व व्यक्तियों को तलाशी ली

गई तो ट्रक में 173 कट्टों में डोडा-चूरा भरा होना पाया, जिनका तौल किया गया तो वजन करीब 4622 किलो 250 ग्राम हुआ, जिस पर अवैध मादक पदार्थ के लिए नियुक्त की गई फ्लाईंग स्क्वाड के साथ नाकाबंदी के दौरान एक बस रुकवाई और उसमें तलाशी ली तो तीन युवकों के पास चार पीटू बैग मिले, जो पूरी तरह से कैश के भरे हुए थे। इन युवकों को डिटेन कर जब पैसे गिन गए तो यह राशि एक करोड़ 54 लाख 90 हजार 600 रुपए थी।

झुंझुनूं में डेढ़ करोड़ की नकदी पकड़ी

यू.पी. नंबर की बस में लाई जा रही थी नगदी

झुंझुनूं, (निसं)। पुलिस ने अब तक की सबसे बड़ी कार्रवाई करते हुए करीब डेढ़ करोड़ का कैश जब्त किया है। यह कैश कहां से आया, कहां जा रहा था और किस काम से लाया जा रहा था, वो तो अभी जांच का विषय है। लेकिन प्रारंभिक तौर पर पुलिस ने इस राशि को जब्त कर इनकम टैक्स को सौंप दिया है। वहीं पुलिस जांच में यदि यह पैसा हवाले का आता है तो ईडी को भी कार्रवाई के लिए लिखा जाएगा। झुंझुनूं एसपी राजर्षि राज वर्मा ने प्रेस वार्ता में इस कार्रवाई की जानकारी दी।

एसपी राजर्षि राज वर्मा ने बताया कि लोकसभा चुनावों के तहत लगातार पुलिस द्वारा निगरानी रखी जा रही है। इसी दौरान मुखबिर से सूचना मिली थी कि बस में कुछ संदिग्ध युवक भारी मात्रा में कैश लेकर आ रहे हैं। जिस पर चिड़ावा करने के पिलानी चौराहे पर जिला स्पेशल टीम ने लोकसभा चुनावों के लिए नियुक्त की गई फ्लाईंग स्क्वाड के साथ नाकाबंदी के दौरान एक बस रुकवाई और उसमें तलाशी ली तो तीन युवकों के पास चार पीटू बैग मिले, जो पूरी तरह से कैश के भरे हुए थे। इन युवकों को डिटेन कर जब पैसे गिन गए तो यह राशि एक करोड़ 54 लाख 90 हजार 600 रुपए थी।



झुंझुनूं पुलिस ने बड़ी कार्रवाई करते हुए करीब डेढ़ करोड़ का कैश जब्त किया।


जिसे जब्त किया गया। इसके अलावा इन युवकों के पास तीन चैक मिले हैं, जो भी चार लाख रुपए के राशि के हैं। युवकों से पूछताछ की गई तो वे संतोषप्रद जवाब नहीं दे पाए। जिसके कारण इस राशि को जब्त कर इनकम टैक्स को सौंपा गया है। एसपी राजर्षि राज वर्मा ने बताया कि इस मामले में पुलिस जांच की जा रही है। यदि हवाले के पैसे मिले तो ईडी को इस संदर्भ में कार्रवाई के लिए लिखा जाएगा। जिन युवकों के पास ये राशि मिली है। वे युवक सीकर शहर के बकरा मंडी वार्ड नंबर पांच निवासी 37 वर्षीय मोहम्मद

जावेद पुत्र मोहम्मद रमजान, सीकर शहर के वार्ड नंबर 62 अलीमा मस्जिद के पास रहने वाला 32 वर्षीय मोहम्मद आसिफ पुत्र मोहम्मद रफीक तथा झुंझुनूं शहर के वार्ड नंबर नौ कालती हवेली के पास रहने वाला 33 वर्षीय मोहम्मद मंजूर पुत्र मोहम्मद युनूस व्यापारी शामिल हैं।

एसपी राजर्षि राज वर्मा ने बताया कि इतनी बड़ी रकम मिलने के बाद बैंक से नोट गिनने की मशीन मंगवाई गई। करीब दो घंटे लगे। तब जाकर पुलिस इन पैसे को गिन पाई। इन पैसे में अधिकतर 500-500 नोट की गड़्डियां थी। तो वहीं 100-200 के नोट की भी एकाध गड़्डी शामिल थी। जानकारी के मुताबिक पुलिस के रूपए गिनने के बाद इन रूपयों की गिनती इनकम टैक्स के अधिकारियों ने भी मशीन लगाकर की। इस कार्रवाई के बाद यह चर्चा है कि लोकसभा चुनावों में खपाने के लिए तो यह नगदी हवाले के जरिए पहुंचाई जा रही थी। जिन युवकों के पास पैसा मिला है। वो भी सीकर और झुंझुनूं के रहने वाले हैं। ऐसे में यह जांच का बड़ा विषय है। पुलिस ने प्रारंभिक पूछताछ और नगदी इनकम टैक्स को सौंपने के बाद युवकों को छोड़ दिया है।

चालीस लाख का सोना, नकदी व कार जब्त, तीन व्यक्ति डिटेन

सात लाख की शराब बरामद, ड्राइवर गिरफ्तार



खेरवाड़ा पुलिस ने कार से सोना व नगदी जब्त की।

उदयपुर, (कासं)। खेरवाड़ा थाना पुलिस ने तलाशी अभियान के दौरान चालीस लाख का सोना व पैसड हजार नकदी सहित कार जब्त कर तीन व्यक्तियों को डिटेन किया।

जिला पुलिस अधीक्षक योगेश गोयल के निर्देश पर लोकसभा चुनावों के मद्दे नजर अतिरिक्त पुलिस अधीक्षक अंजना सुखवाल, पुलिस उप

अधीक्षक राजीव राहर के सुपरविजन में खेरवाड़ा थानाधिकारी दिलीपसिंह झाला के नेतृत्व में गठित दल ने रानी रोड़ पर नाकाबंदी के दौरान मुखबीर से मिली सूचना के आधार पर अहमदाबाद से खेरवाड़ा जाने वाले रोड़ पर कार को रोक कर तलाशी ली तो उसमें सवार महेश पटेल के पास से 545 ग्राम सोने के बिस्कीट के चार


टुकड़े तथा 65 हजार रुपये नकदी मिली। दस्तावेज पूछने पर कोई संतोषप्रद जवाब नहीं देने पर महेश पुत्र मिठालाल पटेल निवासी वागपुर थाना खेरवाड़ा, हरीश पुत्र रतनलाल पटेल निवासी वागपुर खेरवाड़ा तथा शंकर पुत्र थावरा सालवी निवासी बड़ा कारछा खेरवाड़ा को डिटेन किया है। जिनसे पूछताछ की जा रही है।

डुंगरपुर, (निसं)। धंभोला थाना पुलिस ने लोकसभा चुनाव के तहत सोमवार रात जाम्बुडी में शराब से भरी एक इनोवा कार को जब्त किया है। साथ ही ड्राइवर को गिरफ्तार किया है। वहीं एक अन्य आरोपी मौके से फरार हो गया। कार से सात लाख की शराब बरामद की गई है। धंभोला थानाधिकारी तेजसिंह ने बताया कि मुखबिर के जरिए सोमवार रात को शराब तस्करी की सूचना मिली थी। जिस पर जाम्बुडी के पास नाकेबंदी की गई। भैसला की तरफ से एक कार आई, लेकिन नाकेबंदी को देखकर कार चालक कार को घुमा कर भागने लगा। पुलिस ने पीछा किया तो कार सड़क किनारे उतर गई। कार सवार एक व्यक्ति उतर कर फरार हो गया, लेकिन का ड्राइवर वहीं फंस गया। पुलिस ने कार की तलाशी ली तो कार में शराब के कार्टन भरे हुए थे। पुलिस ने कार को जब्त कर गुजरात निवासी कार ड्राइवर अल्लाफ पुत्र याकूब हुसैन को आबकारी अधिनियम में गिरफ्तार किया। कार से शराब के 82 कार्टन जब्त किए हैं।

पांच लाख का डोडा-चूरा जब्त, दो गिरफ्तार

पुलिस ने 30 किलो 185 ग्राम डोडा-चूरा जब्त किया

भवानीमंडी, (निसं)। पुलिस थाना भवानीमंडी व आर.पी.एफ. मण्डल कार्यालय कोटा संयुक्त कार्यवाही करते हुए 30 किलो 185 ग्राम डोडा-चूरा जब्त कर दो तस्करो को गिरफ्तार किया। बरामद की डोडा-चूरा करीब पांच लाख रुपये का बताया है। जिला पुलिस अधीक्षक ऋचा तोमर ने बताया कि पुलिस मुख्यालय जयपुर द्वारा आगामी लोकसभा चुनाव -2024 के मध्यनजर अवैध शराब अवैध मादक पदार्थ तस्करी एवं अवैध हथियारों के विरुद्ध चलाये जा रहे विशेष अभियान के मध्यनजर पुलिस थाना भवानीमंडी व आर.पी.एफ. मण्डल कार्यालय कोटा के जापा द्वारा संयुक्त कार्यवाही करते हुये अवैध मादक पदार्थ डोडा चूरा की तस्करी करते हुये दो आरोपी तस्करो के कब्जे से 30 किलो 185 ग्राम अवैध मादक पदार्थ डोडा चूरा को जब्त की है। कार्यवाही चिरंजीलाल मीणा अतिरिक्त पुलिस अधीक्षक झालावाड के निर्देशन एवं प्रेमकुमार आरपीएस



पुलिस थाना भवानीमंडी व आर.पी.एफ. मण्डल कार्यालय कोटा ने दो तस्करो को गिरफ्तार किया।

वृत्ताधिकारी वृत्त भवानीमंडी के निकटतम सुपरविजन में रमेशचंद्र मीणा पुत्र, थानाधिकारी थाना भवानीमंडी के नेतृत्व में टीम गठित कर थाना व आर.पी.एफ. मण्डल कार्यालय कोटा के विरेन्द्र सिंह जादेन सजिन व अरुण

कोशिक कानि द्वारा संयुक्त कार्यवाही करते हुये रेल्वे स्टेशन चौराहा कस्था भवानीमंडी से मुलजिमान 01 सतपाल सिंह पुत्र अमरीक सिंह जाति सिक्ख उम्र 42 साल निवासी खेरी शराफाली पुलिस थाना असम्ब जिला करनाल (हरियाणा

) 02 संदीप सिंह पुत्र बलविन्द्र सिंह जाति सिक्ख उम्र 32 साल निवासी मंडवाल पुलिस थाना राजोद जिला कैथल (हरियाणा) के कब्जे से अवैध मादक पदार्थ डोडा चूरा 30 किलो 185 ग्राम बरामद की है।

सरसों के कट्टे चोरी मामले में एक आरोपी गिरफ्तार

निवाई, (निसं)। पुलिस ने चोरी, नकबजनी, लूट व आमर्स एक्ट के अपराधियों के धरपकड़ के दौरान एक अन्तर्राज्यीय नकबजन अपराधी व हिस्ट्रीशीटर को गिरफ्तार किया है।

थानाधिकारी हरिराम वर्मा ने बताया कि पुलिस अधीक्षक संजो व नैन के निर्देशानुसार क्षेत्र में चोरी, नकबजनी, लूट व आमर्स एक्ट के अपराधियों की धरपकड़ अभियान को लेकर अतिरिक्त पुलिस अधीक्षक सरिता सिंह, पुलिस वृत्ताधिकारी मृत्युञ्जय मिश्रा के सुपरविजन में पुलिस की विशेष टीम का गठन किया। टीम ने कार्रवाई करते हुए आरोपी गोपाल निठारवाल पुत्र बोदराम जाट निवासी ज्ञाना बाबा की ढाणो सामलपुरा थाना नरेना जिला जयपुर को जिला कारागृह

रिंको एरिया में की थी सरसों के कट्टों की चोरी, आरोपी पुलिस थाना नरेना का है हिस्ट्रीशीटर

से प्रोडक्शन वारण्ट प्राप्त करके गिरफ्तार किया है। पुलिस ने बताया कि परिव्रादी धर्मचन्द अग्रवाल पुत्र पदमचन्द जैन निवासी पुराना पुलिस थाना निवाई ने मामला दर्ज करवाया था कि झिलाय रोड पर स्थित रिंको इन्स्टीज एरिया में उनका सरसों का गोदाम है उक्त गोदाम में सरसों के कट्टे रखे हुए हैं। 16 जून 2023 को सुबह सात बजे उसके पास एक व्यक्ति का कॉल आया कि आपके

गोदाम के शटर के ताले टूटे हुए हैं तथा बाहर सरसों बिखरी हुई है। सूचना पर वह गोदाम पर गया तो करीब 175 सरसों के कट्टे गायब थे। उसने अज्ञात व्यक्ति के खिलाफ गोदाम के ताले तोड़कर सरसों के कट्टे चुराकर ले जाने का मामला दर्ज करवाया।

पुलिस ने मामला दर्ज करके कार्यवाही करते हुए उक्त प्रकरण में पूर्व में चार आरोपियों को गिरफ्तार करके उनके कब्जे से चोरी किए गए सरसों के 149 कट्टे बरामद किए। उन्होंने बताया कि उक्त प्रकरण में 5वां आरोपी निठारवाल को भी गिरफ्तार करके गहनता से पूछताछ की जा रही है। जिससे अन्य मामलों का खुलासा होने की संभावना है। उन्होंने बताया कि चारों के मामले में अनुसंधान जारी है।

कांस्टेबल भर्ती में उत्कृष्ट खिलाड़ी कोटा के लिये आवेदन अवधि बढ़ाई

जयपुर। राजस्थान पुलिस द्वारा कांस्टेबल भर्ती के लिए विज्ञापित 3578 पदों में से उत्कृष्ट खिलाड़ी कोटा के लिये रिजर्व पदों के लिए आवेदन की अवधि बढ़ा दी गई है। इस श्रेणी के रिजर्व 56 पदों के लिए अब बुधवार, 3 अप्रैल से 23 अप्रैल तक ऑनलाइन आवेदन पत्र भरे जा सकेंगे। इसके लिए पुलिस विभाग द्वारा सक्षम स्तर पर अनुमति प्राप्त की गई है। अतिरिक्त महादेशिक पुलिस भर्ती एवं पदोन्नति बोर्ड सचिन मित्तल ने बताया राजस्थान पुलिस विभाग द्वारा कांस्टेबल उत्कृष्ट खिलाड़ी कोटा भर्ती के लिए विज्ञापित 56 पदों के लिए पुलिस मुख्यालय की ओर से पूर्व में गत 13 मार्च को विज्ञापित जारी करते हुए 27 मार्च से 16 अप्रैल तक ऑनलाइन आवेदन पत्र आमंत्रित करने की अवधि निर्धारित की

पात्र अभ्यर्थी 3 से 23 अप्रैल 2024 तक कर सकेंगे आवेदन

गई थी। एडीजी मित्तल ने बताया कि लोकसभा चुनाव 2024 की प्रभावों आचार संहिता के दौरान ऑनलाइन आवेदन आमंत्रित करने की सक्षम स्तर से अनुमति प्राप्त होने के बाद अब पात्र आवेदनकर्ता बुधवार 3 अप्रैल से आगामी 23 अप्रैल 2024 तक ऑनलाइन आवेदन कर सकेंगे। एडीजी ने बताया कि पात्र आवेदक आवेदन पत्र भरने की अंतिम तिथि के पश्चात 24 अप्रैल से 28 अप्रैल तक निर्धारित शुल्क 300 ऑनलाइन भुगतान कर आवेदन पत्र में संशोधन या सुट्टि सुधार कर सकेंगे। इसके लिए राजस्थान पुलिस की वेबसाइट पर लिंक उपलब्ध कराया जाएगा।

बिजली के ट्रांसफार्मर की चपेट से दो मोर मरे

फुलेरा, (निसं)। कस्बे के श्रीरामनगर स्थित रामदेवजी के मन्दिर के समीप लगे बिजली के ट्रांसफार्मर की चपेट में आने से दो राष्ट्रीय पक्षी (मोर) की मौत हो गयी।

इसकी सूचना स्थानीय लोगों ने नगर पालिका के एसआई राकेश कुमार को दी। इसके बाद एस आई राकेश ने क्षेत्र में पिछले कई वर्षों से संचालित संस्था वाइल्ड लाइफ करिअर ऑर्गेनिजेशन के संस्थापक ओमप्रकाश (पिंटी) को सूचना दी। इस पर वन विभाग के अधिकारी श्याम शर्मा व वन रक्षक गोरिशंकर व कानाराम तथा संस्था के पिंटी ने मौके पर पहुंचकर मृत मोर को अपने कब्जे में लिया, ताकि प्रशासनिक व वैज्ञानिक तरीके से मोर को दफनाया जा सके।

इसी क्रम में पिंटी ने बताया कि इसी ट्रांसफार्मर से पूर्व में भी मोर घायल हो चुके हैं। इसके अलावा एक बन्दर की भी मौत हो चुकी है। करीब पांच दिन पूर्व जोबनेर रोड की स्थानीय निवासी उर्वशी शर्मा की सूचना पर हमारी संस्था के सदस्य मोहित शर्मा व जगदीश ने



ट्रांसफार्मर की चपेट में आये मोर।

एक मोर को कुत्ते के चंगुल से बचाया उपचार के बाद पीपली के बास स्थित था। जिसे वन विभाग के श्याम शर्मा ने नर्सरी में आजाद कर दिया था।

ट्रक-बाइक की भिड़ंत में दो की मौत, एक घायल

मुआवजे की मांग को लेकर लोगों ने सड़क पर जाम लगाया

शाहपुरा/भीलवाड़ा, (निसं)। भीलवाड़ा रोड पर चोथरी पेट्रोल पंप के पास मंगलवार अपराह्न में हुई एक भीषण दुर्घटना में दो जनों की मौके पर ही मौत हो गई तथा एक गंभीर रूप से घायल हो गया, जिसे भीलवाड़ा रेफर किया गया है।

जानकारी के अनुसार पंप के पास ही बाइक व ट्रक में हुई टक्कर से बाइक सवार ट्रक के पीछे के पहिए में आ गए जिससे दो जनों की मौके पर ही मौत हो गई तथा एक गंभीर रूप से घायल हो गया। राहगीरों ने जिला चिकित्सालय शाहपुरा पहुंचाया। वहां से उसकी हालत गंभीर होने पर भीलवाड़ा रेफर किया गया है। हादसे के बाद दौलतपुरा के ग्रामीणों ने मौके पर पहुंचकर जाम लगा दिया। जाम लगाने के कारण वाहनों की आवाजाही रुक गई। सूचना पर नगर परिषद सभापति रघुनंदन सोनी, शाहपुरा



हादसे के बाद दौलतपुरा के ग्रामीणों ने मौके पर पहुंचकर जाम लगा दिया।

उपखंड अधिकारी निरमा विस्नोई और थाना प्रभारी महावीर प्रसाद शर्मा पुलिस उपाधीक्षक रमेश चंद्र तिवारी

मय जान्ते के मौके पर पहुंचे व

ग्रामीणों से समझाइश की। गम्भीर घायल छोड़ कुमावत को भीलवाड़ा

विधायक लालाराम बैरवा मौके पर पहुंचे तथा समझाइश कर सरकारी सहायता दिलाने का आश्वासन के बाद जाम खुलवाया

रेफर किया गया है।

हादसे में रणजीत कुमावत निवासी दौलतपुरा, उपाया कुमावत निवासी अलोला की मौत हो गई। प्रदर्शनकारी जाम लगाकर मृतकों के परिजनों को सहायता राशि देने की मांग की। विधायक लालाराम बैरवा भी मौके पर पहुंचे तथा समझाइश कर सरकारी सहायता दिलाने का आश्वासन के बाद जाम खुलवाया। पुलिस व प्रशासन के आला अधिकारी मौजूद रहे।

मंजूला रोट भारतीय आदिवासी पार्टी में शामिल

इंगूरपुर, (निसं)। जिले में लगातार कांग्रेस से विभिन्न दलों में जाने का सिलसिला इन दिनों जोरों पर है। इसी के चलते मंगलवार को इंगूरपुर पंचायत समिति में दो बार, झोंथरी पंचायत समिति में एक बार तथा चौरासी विधान सभा क्षेत्र से विधायक पद की उम्मीदवार रंजी मंजूला रोट ने भारतीय आदिवासी पार्टी का दामन थाम लिया। जिसको लेकर सोशल मीडिया पर खूब चर्चा रही।

